

॥ కశ్యపపోక్త అదితికృత విష్ణుస్తోత్రమ్ ॥

నమస్తుభ్యం భగవతే పురుషాయ మహీయసే ।

సర్వభూతనివాసాయ వాసుదేవాయ సాక్షిణే ॥ 1 ॥

నమోఽవ్యక్తాయ సూక్ష్మాయ ప్రధాన పురుషాయ చ ।

చతుర్వింశద్గుణజ్ఞాయ గుణసంఖ్యానహేతవే ॥ 2 ॥

నమో ద్విశీర్ష్ణే త్రిపదే చతుఃశృంగాయ తంతవే ।

సప్తహస్తాయ యజ్ఞాయ త్రయీవిద్యాత్మనే నమః ॥ 3 ॥

నమశ్శివాయ రుద్రాయ నమశ్చక్తిధరాయ చ ।

సర్వవిద్యాధిపతయే భూతానాం పతయే నమః ॥ 4 ॥

నమో హిరణ్యగర్భాయ ప్రాణాయ జగదాత్మనే ।

యోగైశ్వర్యశరీరాయ నమస్తే యోగహేతవే ॥ 5 ॥

నమస్తే ఆదిదేవాయ సాక్షిభూతాయ తే నమః ।

నారాయణాయ ఋషయే నరాయ హరయే నమః ॥ 6 ॥

నమో మరకతశ్యామ వపుషేఽధిగతశ్రియే ।

కేశవాయ నమస్తుభ్యం నమస్తే పీతవాససే ॥ 7 ॥

త్వం సర్వవరదః పుంసాం వరేణ్య వరదర్షభ ।

అతస్తే శ్రేయసే ధీరాః పాదరేణుముపాసతే ॥ 8 ॥

అన్వవర్తంత యం దేవాః శ్రీశ్చ తత్పాదపద్మయోః ।

స్పృహయంత ఇవామోదం భగవాన్ మే ప్రసీదతామ్ ॥ 9 ॥

అథ సిద్ధిలక్ష్మీస్తోత్రం

బ్రాహ్మీం చ వైష్ణవీం భద్రాం షడ్బుజాం చ చతుర్ముఖాం ।

త్రినేత్రాం చ త్రిశూలాం చ పద్మచక్రగదాధరాం ॥ 1 ॥

పీతాంబరధరాం దేవీం నానాలంకారభూషితాం ।

తేజఃపుంజధరాం శ్రేష్ఠాం ధ్యాయేద్బాలకుమారికాం ॥ 2 ॥

తేజఃప్రకాశినీ దేవీ వరదా శుభకారిణీ ।

బ్రాహ్మీ చ వైష్ణవీ భద్రా కాళికా రక్తశాంభవీ ॥ 3 ॥

సూర్యకోటిప్రతీకాశం చంద్రకోటిసమప్రభం ।
తన్మధ్యే నికరే సూక్ష్మం బ్రహ్మరూపవ్యవస్థితం ॥ 5 ॥

ఓంకారపరమానందం క్రియతే సుఖసంపదా ।
సర్వమంగళమాంగళ్యే శివే సర్వార్థసాధికే ॥ 6 ॥

ప్రథమే త్ర్యంబకా గౌరీ ద్వితీయే వైష్ణవీ తథా ।
తృతీయే కమలా ప్రోక్తా చతుర్థే సురసుందరీ ॥ 7 ॥

పంచమే విష్ణుపత్నీ చ షష్ఠే చ వైష్ణవీ తథా ।
సప్తమే చ వరారోహా అష్టమే వరదాయినీ ॥ 8 ॥

నవమే ఖడ్గత్రిశూలా దశమే దేవదేవతా ।
ఏకాదశే సిద్ధిలక్ష్మీర్వాదశే లలితాత్మికా ॥ 9 ॥

ఏతత్ స్తోత్రం పఠంతస్త్వాం స్తువంతి భువి మానవాః ।
సర్వోపద్రవముక్తాస్తే నాత్ర కార్యా విచారణా ॥ 10 ॥

అలక్ష్మీర్లభతే లక్ష్మీమపుత్రః పుత్రముత్తమం ।
ధన్యం యశస్యమాయుష్యం వహ్నిచౌరభయేషు చ ॥ 13 ॥

శాకినీభూతవేతాళసర్వవ్యాధినిపాతకే ।
రాజద్వారే మహాఘోరే సంగ్రామే రిపుసంకటే ॥ 14 ॥

ఈశ్వరేణ కృతం స్తోత్రం ప్రాణినాం హితకారణం ।
స్తువంతి బ్రాహ్మణా నిత్యం దారిద్ర్యం న చ వర్ణతే ॥ 16 ॥

ఇతి శ్రీబ్రహ్మాండపురాణే దారిద్ర్యనాశన సిద్ధిలక్ష్మీస్తోత్రం

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

